



தமிழ்நாடு முதலமைச்சர். மு. க. ஸ்டாலின் அவர்களிடம் நேற்று முன்தினம் (2.11.2023) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தமிழ்நாடு தொழில் வளர்ச்சி நிறுவனத்தின் (TIDCO) 2022-2023 ஆம் நிதியாண்டிற்கான தமிழ்நாடு அரசின் பங்கு ஈவுத்தொகையாக 204 கோடியே 1 இலட்சத்து 19 ஆயிரத்து 409 ரூபாய்க்கான காசோலையை வழங்கினார். உடன், தலைமைச் செயலாளர் சிவ் தாஸ் மீனா, தொழில், முதலீட்டு ஊக்குவிப்பு மற்றும் வர்த்தகத் துறை அரசு செயலாளர் வி.அருண் ராய், "டிட்கோ" நிறுவனத்தின் மேலாண்மை இயக்குநர் சந்தீப் நந்தாரி, ஆகியோர் உள்ளனர்.



தமிழ்நாடு முதலமைச்சர் மு. க. ஸ்டாலின் அவர்களிடம் நேற்று முன்தினம் (2.11.2023) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தமிழ்நாடு தொழில் முதலீட்டுக் கழகத்தின் (TIC) 2022-2023 ஆம் நிதியாண்டிற்கான தமிழ்நாடு அரசின் பங்கு ஈவுத்தொகையாக 15 கோடியே 17 இலட்சத்து 61 ஆயிரத்து 400 ரூபாய்க்கான காசோலையை வழங்கினார். இந்திகழ்ச்சியில், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / தமிழ்நாடு தொழில் முதலீட்டுக் கழக தலைவர் மற்றும் மேலாண்மை இயக்குநர், ஹன்ஸ் ராஜ் வர்மா, தொழில், முதலீட்டு ஊக்குவிப்பு மற்றும் வர்த்தகத் துறை அரசு செயலாளர் வி.அருண் ராய், மற்றும் அரசு உயர் அலுவலர்கள் கலந்து கொண்டனர்.

இந்திய விடுதலைப் போராட்ட தியாகிகளை அவமதித்த

ஆளுநர் கையால் முனைவர் பட்டம் பெற மறுத்த பேராசிரியர்களுக்கு வாழ்த்து!

பொதுப்பள்ளிக்கான மாநில மேடை பொதுச்செயலாளர் பு.பா.பிரின்ஸ் கஜேந்திரபாபு அறிக்கை!

சென்னை, நவ. 4 - இந்திய விடுதலைப் போராட்ட தியாகிகளை அவமதித்த ஆளுநர் ஆர்.என். ரவி கையால் முனைவர் பட்டம் வழங்கப்பட இருந்த பட்டமளிப்பு விழாவை புறக்கணித்த பேராசிரியர் சுரேஷ் மற்றும் பேராசிரியர் சி. ரமேஷ் ராஜ் ஆகியோருக்கு வாழ்த்துகள் என்றும், பட்டமளிப்பு விழாவை புறக்கணித்த TNGCTA, MUTA, MUFA ஆகிய ஆசிரியர் அமைப்புகளுக்கு பாராட்டுகள் என்றும் பொதுப்பள்ளிக்கான மாநில மேடை பொதுச்செயலாளர் பு.பா.பிரின்ஸ் கஜேந்திரபாபு அறிக்கையில் தெரிவித்துள்ளார்.

இந்திய விடுதலைப் போராட்டத் தியாகியை அவமதிக்கும், பல்கலைக்கழகம் சுதந்திரமாக செயல்படுவதை அனுமதிக்க மறுக்கும், பல்கலைக் கழகத்தின் வேந்தராக பொறுப்பு வகிக்கும் ஆளுநர் கையால் முனைவர் பட்டம் பெற மறுத்த தமிழ்நாடு அரசு கல்லூரி ஆசிரியர் கழகப் பொதுச் செயலாளர் பேராசிரியர் சுரேஷ், மூட்டா முதலாம் மண்டலத்தின் தலைவர் பேராசிரியர் சி. ரமேஷ் ராஜ் ஆகியோருக்கு வாழ்த்துகள்.



மதுரை காமராசர் பல்கலைக்கழக ஒருங்கிணைப்புக் குழுவில் இருக்கும் TNGCTA, MUTA, MUFA ஆகிய அமைப்பின் Senate மற்றும் Syndicate உறுப்பினர்கள் பட்டமளிப்பு விழாவை புறக்கணித்து ஆசிரியர்களை நடத்துக் கொண்டுள்ள பேராசிரியர் சுரேஷ், பேராசிரியர் ரமேஷ் ராஜ் ஆகியோர் வாழ்க.

போராட்டக் காலத்தில், விடுதலைப் போராட்டத்தில் பங்கேற்ற மாணவர்களுக்கு மிகப் பெரும் ஊக்க சக்தியாக விளங்கியவர்கள் ஆசிரியர்கள். பிரிட்டிஷ் அரசுக் கல்லூரிப் பணியில் இருந்து விலகி ஒத்துழையாமை இயக்கத்தில் பங்கேற்றவர்கள் அன்றைய ஆசிரியர் பெருமக்கள். விடுதலைப் போராட்ட உணர்வுகளுடன் இந்திய மக்களின் இறையாண்மை, கூட்டாட்சித் தத்துவம், மக்களாட்சியின் மாண்புகள், பல்கலைக்கழகத்தின் தன்னாட்சி அதிகாரம் ஆகிய வற்றை காத்திட இன்று (நவம்பர் 2, 2023) மதுரை காமராசர் பல்கலைக்கழகப் பட்டமளிப்பு விழாவை புறக்கணித்துள்ள ஆசிரியர்

அமைப்புகளுக்கும், தங்களின் நேரத்தை செலவிட்டு, கடும் உழைப்பின் பயனாக தங்கள் பெற இருந்த முனைவர் பட்டம் வழங்கிடும் விழாவை புறக்கணித்துள்ள பேராசிரியர் பெருமக்களுக்கும் பொதுப் பள்ளிக்கான மாநில மேடை தனது வாழ்த்துகளைத் தெரிவித்துக் கொள்கிறது.

மெக் கார்த்திசத்தை (McCarthyism) எதிர்த்துப் போராடுங்கள் என்று ஆசிரியர்களுக்கும், மாணவர்களுக்கும் நோயல் பரிசு பெற்ற இயற்பியல் பேராசிரியர் ஆல்பர்ட் ஐன்ஸ்டீன் அன்று அறைகூவல் விடுத்தார்.

விடுதலை இந்தியாவில், மக்களின் இறையாண்மையை உறுதிப்படுத்தும் இந்திய அரசமைப்புச் சட்டத்தை காத்திட எத்தகையத் தியாகத்தையும் செய்ய இந்திய மக்கள் தயாராக இருக்க வேண்டும் என்று அண்ணல் அம்பேத்கர் அவர்கள் அரசியல் சாசன நிர்ணய சபையில் இருந்தே அறைகூவல் விடுத்தார்.

இன்றைய பட்டமளிப்பு விழாவை புறக்கணித்துள்ள TNGCTA, MUTA, MUFA ஆகிய அமைப்புகளின் பேராசிரியர் பெருமக்கள் இந்திய நாட்டின் அரசமைப்புச் சட்டம், முன்வைக்கும் மக்களிடம் இருந்த இறையாண்மைக் கொண்ட, சோஷலிச, சமரச் சார்பற்ற, ஜனநாயக குடியரசான இந்தியாவை காத்திட உழைக்கும் வர்க்கமாக ஆசிரியர்கள் அணித்திரள்வார்கள் என்ற பெரும் நம்பிக்கையை ஏற்படுத்தி உள்ளனர். சுதந்திரம், சமத்துவம், சகோதரத்துவம் காத்திட வர்க்க ஒற்றுமை ஓங்கட்டும்!

நெல்லை மாவட்டம் - களக்காடு அருகே

கொடுமுடியாறு அணையில் இருந்து பிசான சாகுபடிக்கு தண்ணீர்! சட்டப் பேரவைத் தலைவர் மு. அப்பாவு திறந்து வைத்தார்!

நெல்லை, நவ. 4 - முதலமைச்சர் அவர்களின் ஆணைக்கிணங்க நெல்லை மாவட்டம் களக்காடு அருகே மேற்கு தொடர்ச்சி மலை அடிவாரத்தில் உள்ள கொடுமுடியாறு அணையில் இருந்து பிசான சாகுபடிக்காக தண்ணீரை சட்டப்பேரவை தலைவர் மு. அப்பாவு அவர்கள் மாவட்ட ஆட்சியர் கார்த்திகேயன் முன்னிலையில் திறந்து வைத்தார்.

நெல்லை மாவட்டம் நாங்குநேரி கொடு முடியாறு அணையில் 52.25 அடி கொள்ளளவு கொண்ட அணையில் தற்போது நீர் இருப்பு 50.50 அடி ஆகும். விவசாயிகள் பிசான சாகுபடிக்காக இந்த அணையில் இருந்து தண்ணீர் திறந்து விடக் கோரிக்கை விடுத்த நிலையில் கோரிக்கை மினை ஏற்று முதலமைச்சர் மு. க. ஸ்டாலின் அவர்கள் தண்ணீரை திறந்து விட்டார்.

உத்தரவிட்டார் கள். அதன்படி சட்டப்பேரவை தலைவர் மு. அப்பாவு கொடுமுடி ஆற்றில் இருந்து பிசான சாகுபடிக்காக தண்ணீரை திறந்து வைத்து செய்தியாளர்களிடம் தெரிவித்ததாவது, முதலமைச்சர் அவர்களின் உத்தரவுப்படி கொடுமுடி ஆறு அணையில் இருந்து தண்ணீர் திறக்கப் பட்டுள்ளது. இதன் மூலம் நாங்குநேரி மற்றும் இராத்தூரம் வட்டங்களில் உள்ள வள்ளியூரன்கால், படலையாங்கால், ஆத்துக்கால் ஆகியவற்றின் மூலம் 5,780 ஏக்கர் விவசாய நிலம் பயன்பெறும் என்று 03.11.2023 முதல் 31.03.2024 வரை 150 நாட்களுக்கு 100 கன அடி வீதம் நீர் இருப்பை பொறுத்து தண்ணீர் திறக்கப்படும். விவசாயிகள் தண்ணீரை சிக்கனமாக பயன்படுத்தி பயன்பெற வேண்டும் என்று கேட்டுக்கொண்டார்.

தமிழக சட்டமன்றம், அமைச்சரவை கூட்டங்களில் நிறைவேற்றப்படும் மசோதாக்கள் ஆளுநர் உடனடியாக அனுமதி அளிக்க வேண்டும். ஆனால் நமது ஆளுநர் அதனை படித்துப் பார்ப்பது கூட கிடையாது. சட்டமன்றப் பேராட்சிப்பகுதி நமது அந்த மசோதாக்கள் செத்துவிட்டதாக ஆளுநர் கூறுவது தவறானது. சட்டமன்றம், அமைச்சரவை நிறைவேற்றப்பட்ட மசோதா இறையாண்மை உள்ளது என்பதை ஆளுநர் புரிந்து கொள்ள வேண்டும். மக்களுக்கு என்ன தலைவரே, என்னை உணர்ந்து தான் சட்ட மசோதாக்கள் நிறைவேற்றப்படுகிறது.

மென அதாவது குறிப்பாக ஒரு மாத காலம் காலக்கெடு கொடுக்க வேண்டுமென பேசியுள்ளேன். இதுவரை அவர்கள் எந்த முடிவும் எடுக்காத நிலையில், நமது முதலமைச்சர் உச்சநீதிமன்றத்தை நாடியுள்ளார். இது போன்று அண்டை மாநிலமான கேரளாவும் நீதிமன்றம் சென்றுள்ளது. இப்படி செயல்படும் ஆளுனர்களை தற்போது ஒன்றிய அரசு வேடிக்கை பார்த்துக் கொண்டிருப்பது விநோதமாக உள்ளது.

இவ்வாறு பேரவை தலைவர் மு. அப்பாவு அவர்கள் தெரிவித்தார். நிகழ்வில் களக்காடு நகர் மன்ற துணை தலைவர் பி. சி. ராஜன், தலைமை செயற்குழு உறுப்பினர் சித்திக் உட்பட கழகத்தினர், அரசு அலுவலர்கள், விவசாயிகள் கலந்து கொண்டனர்.

மாவட்டப் பொறுப்பாளர் டி.பி.எம். மைதீன்கான் தலைமையில்

நெல்லை மாநகரக் கழக இளைஞர் அணி ஆலோசனைக் கூட்டம்!

மாநகரச் செயலாளர் சு. சுப்பிரமணியன் அறிவிப்பு!

நெல்லை, நவ. 4 - நெல்லை மாநகர செயலாளர் சு. சுப்பிரமணியன் விடுத்துள்ள அறிக்கை வருமாறு: நெல்லை மாநகர இளைஞரணி ஆலோசனைக் கூட்டம் நெல்லை மாநகர அலுவலகத்தில் வைத்து நாளை 5 மணிக்கு நடைபெறும். இதில் 10 மணி அளவில் நெல்லை மத்திய மாவட்ட

பொறுப்பாளர் டி.பி.எம். மைதீன்கான் தலைமையில் மத்திய மாவட்ட இளைஞரணி அமைப்பாளர் வில் மணித்துரை, மாநகர இளைஞரணி அமைப்பாளர் கருப்பசாமி கோட்டையப்பன், மாநகர இளைஞரணி துணை அமைப்பாளர்கள் அன்பழகன் என்ற ரவி, வழக்கறிஞர்

இனியன், குரு ஜெனி ஆகியோர் முன்னிலையில் நடைபெறுகிறது. மாநகர இளைஞரணி துணை அமைப்பாளர் அவிமீரான் வரவேற்புரையாற்றுகிறார். நிகழ்வில் மாநகர துணைச் செயலாளர்கள் அப்துல்காபு, சுதா மூர்த்தி, பகுதி செயலாளர்கள் தச்சை சுப்

பிரமணியன், பாணை அன்டன் செல்வதுரை, நெல்லை நமச்சிவாயம் என்ற கோபி, மேல்பாளையம் துபாய் சாகுல் ஆகியோர் கலந்து கொள்கின்றனர். மாநகர இளைஞரணி துணை அமைப்பாளர் செல்வம் நன்றி உரையாற்றுகிறார். பொருள்: டிசம்பர் 17, 12.2023 அன்று சேலத்தில் நடைபெற உள்ள கழக இளைஞர் அணி இரண்டாவது மாநாடு சம்பந்தமாக, கழக இளைஞர் அணி ஆக்கப் பணிகளை.

ஒழுங்கு நடவடிக்கை ரத்து!

தலைமைக் கழக அறிவிப்பு

விழுப்புரம் வடக்கு மாவட்டம், மரக்காணம் ஒன்றியம், நல்லாரைச் சேர்ந்த எஸ். கண்ணன் அவர்கள், தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்கமாறு, கழகத் தலைவர் அவர்களிடம் வைத்த கோரிக்கையை ஏற்று, அவர் மீதான ஒழுங்கு நடவடிக்கை ரத்து செய்யப்பட்டு, இன்று முதல் கழக உறுப்பினராகச் செயல்பட அனுமதிக்கப்பட்டுள்ளார்.

"அண்ணா அறிவாலயம்" சென்னை - 18 நான் - 02.11.2023

துரைமுருகன், பொதுச் செயலாளர் தி.மு.க.

கருநர் மாவட்டம்

கருநர் மத்திய பகுதி - கருநர் மத்திய மேற்கு பகுதி மற்றும் அரவக்குறிச்சி பேரூர் கழகப் பொறுப்பாளர்கள் நியமனம்!

தலைமைக் கழக அறிவிப்பு

கழக சட்டதிட்ட விதிகளின்படி, 'ஒருவருக்கு ஒரு பொறுப்பு' என்ற அடிப்படையில்: கருநர் மாவட்டம், கருநர் மாநகரம், கருநர் மத்திய பகுதிச் செயலாளர் எஸ்.பி. கனகராஜ் அவர்களை, கருநர் மத்திய பகுதிச் செயலாளர் பொறுப்பிலிருந்து விடுவித்து, அவருக்குப் பதிலாக, திரு. வி. ஜி. எஸ். குமார் (47, பாரதிதாசன் தெரு, கோவை ரோடு, கருநர், கருநர் மாவட்டம்) அவர்கள் கருநர் மத்திய பகுதி கழகப் பொறுப்பாளராகவும் நியமிக்கப்படுவதுடன், அரவக்குறிச்சி கீழ்க்கு ஒன்றியம், அரவக்குறிச்சி பேரூர் கழகச் செயலாளர் என். மணிகண்டன் அவர்களை, அரவக்குறிச்சி பேரூர் கழகச் செயலாளர் பொறுப்பிலிருந்து விடுவித்து, அவருக்குப் பதிலாக திரு. பி. பாலசுப்பிரமணி (எ) பி. எஸ். மணி (1/1, பொன் நகர், அரவக்குறிச்சி & அஞ்சல், கருநர் மாவட்டம்) அவர்கள் அரவக்குறிச்சி பேரூர் கழகப் பொறுப்பாளராகவும் நியமிக்கப்படுவதுடன், கருநர் மத்திய மேற்கு பகுதிச் செயலாளர் கா. அன்பரசன் அவர்களை, அவர் வகித்து வந்த பொறுப்பிலிருந்து விடுவித்து, அவருக்குப் பதிலாக திரு. ஆர். ஜோதீபாசு (4, திருநகர் 3வது கிரால், காமராஜபுரம் வடக்கு, செங்குந்தபுரம் அஞ்சல், கருநர் வட்டம் & மாவட்டம்) அவர்கள் கருநர் மத்திய மேற்கு பகுதி கழகப் பொறுப்பாளராகவும் நியமிக்கப்படுகிறார்கள்.

ஏற்கனவே தேர்ந்தெடுக்கப்பட்ட அந்தந்த பகுதி மற்றும் பேரூர் கழக அமைப்பின் பிறநிர்வாகிகள், இவர்களுடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18 நான் - 02.11.2023

துரைமுருகன், பொதுச்செயலாளர், தி.மு.க.



கலைஞர் நாராயணன் விழாவினை முன்னிட்டு கழகத் தலைவர் முதல்வர் மு. க. ஸ்டாலின் அவர்கள் அறிவிப்புக்கு இணங்க, கழக இளைஞரணி செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் அறிவுறுத்தலின்படி மதுரை தெற்கு மாவட்டத்தில் மாணவர் அணி சார்பாக நடைபெற்ற பள்ளி, கல்லூரி மாணவ - மாணவியருக்கு நடத்தப்பட்ட கூட்டுரை மற்றும் பேச்சுப் போட்டிகளில் வெற்றி பெற்றவர்களுக்கு சுமார் ரூபாய் 6 லட்சம் மதிப்பிலான பரிசுகள் மற்றும் நிதி உதவிகள் வழங்கி மாவட்ட செயலாளர் சேடப்படி மு.மணிமாறன் பாராட்டினார். உடன் மாணவர் அணி அமைப்பாளர், துணை அமைப்பாளர்கள், கழக நிர்வாகிகள், கழகத்தினர், பள்ளி, கல்லூரி ஆசிரியர்கள், நடுவர்கள் மற்றும் மாணவ - மாணவியர் உள்ளனர்.



நாகர்கோவில் மாநகராட்சி அலுவலகத்தில் மக்கள் குறைதீர்க்கும் முகாம் கன்னியாகுமரி கிழக்கு மாவட்டச் செயலாளர் - மேயர் ரெ. மகேஷ் தலைமையில் நடைபெற்றது.